



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৬০৭/২০২০

আৰক্ষী বিষয়া ৰবীন দাসৰ বিয়োগত মুখ্যমন্ত্ৰীৰ শোক প্ৰকাশ

দিছপুৰ, ১১ ছেপ্টেম্বৰ : ডিব্ৰুগড়ৰ মিলন নগৰ আৰক্ষী চকীৰ সহকাৰী উপ-পৰিদৰ্শক ৰবীন দাসৰ কৰ্তব্যৰত অৱস্থাত হোৱা আকস্মিক বিয়োগত গভীৰ শোক প্ৰকাশ কৰিছে মুখ্যমন্ত্ৰী সৰ্বানন্দ সোণোৱালে।

আজি এক শোকবাৰ্তাৰ জৰিয়তে মুখ্যমন্ত্ৰী সোণোৱালে কয় যে জীৱনকালত একান্ত নিষ্ঠা আৰু ঐকান্তিকতাৰে প্ৰয়াত ৰবীন দাসে কৰ্মস্থলীত যি সেৱা আগবঢ়াই গ'ল সেয়া সকলোৱে শ্ৰদ্ধাৰে স্মৰণ কৰিব। তদুপৰি, অসম আৰক্ষীৰ এগৰাকী দক্ষ বিষয়া হিচাপে তেখেতে সদায় সেৱাৰ মনোভাৱেৰে কাম কৰি গৈছে। এইগৰাকী আৰক্ষী বিষয়াৰ বিয়োগ আৰক্ষী বাহিনী তথা সমাজ জীৱনৰ বাবে এক অপূৰণীয় ক্ষতি বুলিও মুখ্যমন্ত্ৰীয়ে কয়।

মুখ্যমন্ত্ৰীয়ে প্ৰয়াত ৰবীন দাসৰ বিদেহ আত্মাৰ চিৰশান্তিৰ বাবে ভগৱানৰ ওচৰত প্ৰাৰ্থনা জনোৱাৰ উপৰি শোকসন্তপ্ত পৰিয়ালবৰ্গলৈ গভীৰ সমবেদনা জ্ঞাপন কৰে।

উল্লেখ্য যে মুখ্যমন্ত্ৰী সোণোৱালৰ শেহতীয়া ডিব্ৰুগড় জিলা ভ্ৰমণৰ সময়ত আজি কৰ্তব্যত নিয়োজিত হৈ থকা অৱস্থাতে প্ৰয়াত ৰবীন দাস হঠাতে অসুস্থ হৈ পৰে আৰু মৃত্যুক সাৱটি লয়।

পুংডেঃ / বীঃগঃ
১১/০৯/২০২০